

Script Of Morning Gojri News Bulletin 27 March 2024 at 1015Hrs

ما رنینگ گو جری نیو ز بلیٹن مو رخہ 27 مارچ 2024

<><><><><><><><><>

یوہ آکا شوانی جموں بے محمد اکرم چودھری تیں خبر سُنو۔

Jammu Seat Notification

لوک سبھا چناؤ گا دوجا مرحلہ بشمول جموں پا رلیمانی نشست واسطے نو ٹیفیکیشن نو اعلان اج کیو گیو بے۔ چناؤ گا دوجا مرحلہ مانہہ 88 لوک سبھا نشستیں ور چناؤ ویں گا۔ جھپڑی 12 ریاستاں تے مرکزی انتظام علاقان مانہہ بیں۔ اس غے نال نال منی پو ر لوک سبھا غی نشست گا بچیا وا باہری حصہ مانہہ وی چناؤ ویں گا۔ اس سلسلہ مانہہ کاغذات نامزدگی 4 اپریل توڑی پھریا جائیں گا تے اس مرحلہ مانہہ 26 اپریل توڑی ووٹ کھلیا جائیں گا۔ تمام ریاستاں تے مرکزی زیر انتظام علاقان مانہہ کاغذات نامزدگی غی جانچ 5 اپریل مانہہ وے گی۔ جد کہ جموں پا رلیمانی نشست کاغذات غی جانچ 6 اپریل مانہہ وے گی۔

<><><><><><><><><>

Udhampur Seat

ادھم پو ر لوک سبھا نشست واسطے کاغذات نامزدگی دائر کرن غے آخری تہاڑے گذشتہ روز 8 بو رامیدواراں نے کاغذات نامزدگی دائر کر لیا ہیں جن مانہہ نامزدگیاں غی کُل تعداد 15 بو گئی بے۔ ریٹرننگ افسر گا دفتر مانہہ کانگریس گا امیدوار چودھری لال سنگھ، ایکم سناتھن بھارت دل گا منوج کمار، جموں کشمیر نیشنل پنتھر س پا رٹی گا امیدوار بلوان سنگھ تے 2 آزاد امیدواران سمیت 8 امیدواران نے اپنا کاغذات نامزدگی داخل کیا ہیں۔ اس سلسلہ مانہہ بی جے پی گا امیدوار تے وزیر اعظم گا دفتر مانہہ مرکزی وزیر مملکت ڈاکٹر جتندر سنگھ تے ڈی پی اے پی گا امیدوار جی ایم سروری نے اپنا کاغذات نامزدگی پہلاں ہی دائر کر لیا وے ہیں۔ کاغذات نامزدگی غی جانچ اج دوپہر مانہہ کی جائے گی۔ جد کہ امیدوار اپنا کاغذات نامزدگی مانہہ 30 مارچ 2024 تہاڑی 3 بجے توڑی واپس حاصل کر سکیں۔

<><><><><><><><><>

AFSPA

بکھ بکھ سیا سی جماعتاں بشمول 2 سابقہ وزیر اعلیٰ عمر عبداللہ تے محبوبہ مفتی نے جموں کشمیر توں آرمڈ فو رسز سپیشل پا ور ایکٹ نانہہ بٹایا جان واسطے تجویز غو خیرمقدم کیو ہے۔ ان لیڈراں نے ذرائع ابلاغ غی رپورٹ جس مانہہ وزیر داخلہ امت شاہ نے کہیو جے بھارتیہ جنتا پا رٹی غی قیادت آلی مرکزی حکومت یقینا جموں کشمیر وچوں افسپا نانہہ آئندہ وقت مانہہ بٹان ور دھیان دے گی۔ بارے گل کرتاں واں کیو۔ عمر عبداللہ نے گذشتہ روز سربنگر مانہہ میڈیا نال گل کرتاں واں کہیو جے اس قانون نانہہ جموں کشمیر مانہہ حفاظتی صورتحال غی بہتری غے مد نظر فوری بٹا دینو چاہیے۔ سماجی میڈیا ور اک پوسٹ مانہہ پی ڈی پی غی چیف تے سابقہ وزیر اعلیٰ محبوبہ مفتی نے کہیو جے اُس غی سیاسی تنظیم لگاتار افسپا نانہہ بٹان واسطے مانگ کر رہی ہے۔ اُن غی بیٹی التجہ مفتی جھپیڑی اُن غی میڈیا صلاح کار وی ہے تے اِس طرح غا اعلان غو خیرمقدم کیو ہے۔ بو ر کہیو جے یوہ خوش آئندہ قدم ہے۔ رپورٹ غے مطابق بی جے پی غا جموں کشمیر غا ترجمان الطاف ٹھاکر نے کہیو ہے جے جموں کشمیر امن تے خوشحالی آلی پائے اگے بدھ رہیو ہے تے اس واسطے وقت آوے گو جد افسپا نانہہ منسوخ کیو جائے گو۔ پیپلز کانفرنس غا سربراہ سجاد گنی لون نے کہیو ہے جے جموں کشمیر وچوں افسپا نانہہ بٹان بارے تجویز بہت زبردست قدم ہے۔ اس دوران جموں کشمیر غا سابقہ گورنر این این نے وزیر داخلہ غا بیان غو خیرمقدم کیو ہے۔

<><><><><><><><><>

E Buses

جموں غا ٹرانسپورٹاں نے اج اک تہاڑا واسطے گڈی بند رکھن غو اعلان کیو ہے۔ یاہ بڑتال ای بساں غا چلایا جان غے خلاف کی گئی ہے۔ اُن گو کہنو ہے جے ان نال اُن غا روز محاش ور بُرو اثر بو رہیو ہے۔

<><><><><><><><><>

Anurag Singh

نوجوان معاملات کھیڈاں تے اطلاعات و نشریات غا وزیر انوراگ سنگھ ٹھاکر نے گذشتہ شام وکست بھارت سفیراں، صنعت کاراں، نواں سٹارٹ اپز شروع کرن آلاں نال ملاقات کر غے اُن توں اُن غی مشکلات بارے جانیو پالیو۔ جموں تجارت کاراں، صنعت

کاراں، نواں سٹارٹ اپز نے وزیر ور زور پایو جے سرکار نانہہ اُن نانہہ نواں سٹارٹ واسطے اور جگہ تے صنعتاں واسطے خاص پیکج دینا چاہیے۔ جن نوجواناں نے نواں سٹارٹ اپز شروع کیا ہیں اُن نے وزیر موصوف تیں اپیل کی جے اُن نانہہ خاص مارکیٹنگ تے سبسڈی پیکج دتا جائیں، فلم صنعت توں لوکاں تے کھیڈاریاں جن نے وزیر موصوف نال ملاقات کی۔ اُن نے کہیو جے پچھلا 5/4 سالوں توں بالی ووڈ صنعت نے دوبا رہ جموں کشمیر مانہہ اُنو شروع کیو ہے۔ تے یوٹی غے اندر کھیڈاں غی سرگرمیاں وی بدھی ہیں۔

<><><><><><><><><><>

Ramban Eid Ul Fitr

عید الفطر منان غا سلسلہ بارے ضلع ترقیاتی کمشنر رام بن بصیر الحق چودھری نے ضلع غا متعلقہ افسراں، مذہبی رہنماواں تے سول سوسائٹی غا ممبران غے ہمراہ گذشتہ کل میٹنگ کر غے انتظامات غو جائزہ لیو۔ رام بن غا آکا شوانی غا نمائندہ نے اطلاع دتی ہے جے متعلقہ افسراں نانہہ بدائیت دتی گئی ہے جے وے ناجائز قیمتاں جعلی اشیاء غی خرید و فروخت تے ضروری اشیاء غا معیار بارے خصوصی نظر رکھیں۔ اس موقعہ ور رام بن میونسپل کمیٹی غا سی ای او نانہہ بدائیت دتی گئی جے اس مذہبی تہوار غا موقع ور قصبہ تے مذہبی مقامات غی صفائی ستھرائی ور خصوصی دھیان دتو جائے اور اسے طرح غی ہدایات میونسپل کمیٹی بانہال تے بٹوت غا ای اوز نانہہ دتی گئی۔ مزید متعلقہ ایس ڈی ایم ، تحصیلداراں نانہہ بدائیت دتی گئی جے وے اپنی اپنی حدود غے اندر عید غا تہوار نانہہ خوش اسلوبی نال منان غی ہر ممکن کوشش کریں۔

<><><><><><><><><><>

Rajouri DRCS

ضلع ترقیاتی کمشنر راجوری اوم پرکاش بھگت نے گذشتہ روز ضلع سڑک حفاظتی کمیٹی یعنی ڈسٹریکٹ روڈ سیفٹی کمیٹی نال میٹنگ کر غے ضلع مانہہ سڑک حادثات غی روک تھام بارے چایا گیا اقدامات غی عمل آوری غو جائزہ لیو۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔